

मध्यप्रदेश में इंदौर से अपना व्यवसाय शुरू करेगी मदर डेयरी, आज से मिलेंगे उत्पाद

भास्कर संवाददाता. इंदौर | देश में 45 साल से दूध व अन्य डेयरी उत्पाद उपलब्ध करवाने वाली मदर डेयरी ने इंदौर से मप्र में अपने व्यवसाय की शुरुआत की है। शुक्रवार से शहर के 15 सौ स्थानों पर कंपनी के दूध व अन्य उत्पादों की बिक्री शुरू हो जाएगी। जानकारी देते हुए चीफ ऑपरेशन ऑफिसर राममोहन राव और सीनियर बिजनेस हेड विनोद चोपड़ा ने बताया- चार किस्स का दूध हम शहरवासियों को उपलब्ध करवाएंगे। इनमें फुल क्रीम, डबल टोन्ड, सुपर टी और गाय का दूध शामिल है। इनकी कीमत 38 से 54 रुपए प्रति लीटर होगी। अधिकारियों के अनुसार दूध की गुणवत्ता और तापमान को बनाए रखने के लिए विशेष तकनीक वाले क्रेट का उपयोग किया जाएगा। पूरे देश में इस तकनीक की शुरुआत इंदौर से हो रही है। मदर डेयरी, राष्ट्रीय डेरी विकास बोर्ड की सब्सिडरी है जो देश में पिछले 45 सालों से गुणवत्तापूर्ण उत्पाद उपलब्ध करवा रही है।